

# ہین کا قدیم تمدن

## تین ہزار سال پرانی تہذیب

مولوی سید زاہد الرضوی صاحب قیصر (فاضل دیوبند)

کسی قوم یا ملک کی ترقی اور شوکت و عظمت کا مدار ہوتا ہے اس قوم کے ارادوں کی استقامت، تیقظ، تندرہی، جفاکشی، کیر کشر کی بختگی، جنگویانہ قوت، قانون کی انصاف پروری اور اقتصادی توازن کے قیام پر! غرض کہ یہ وہ اعلیٰ ترین اخلاق ہیں جن پر کسی قوم کے تمدن و تہذیب کی تعمیر ہوئی ہے اور چند صدیوں تک قوم میں یہ جوہر بدرجہ اتم موجود رہتے ہیں پھر رفتہ رفتہ تدریجی طور پر ان اعلیٰ خصائل کے برخلاف رذائل کا نشوونما ہونا شروع ہوتا ہے تیقظ و تندرہی اور جفاکشی کی جگہ سستی اور کاہلی لے لیتی ہے جو بنیاد ہے تمام رذائل کی! جس کا کچھ عرصہ بعد یہ نتیجہ نکلتا ہے کہ قوم میں نہ اعلیٰ اخلاق رہتے ہیں اور نہ ارادوں کی بختگی و استقامت، انصاف پروری کے بجائے ظلم و جور لے لیتے ہیں۔ حکری نظام میں گوا افراد و اسلحہ کی کثرت ہوتی ہے مگر روح منقود ہو جاتی ہے۔ قوت و شوکت کی یہ عمارت اس وقت تک کھڑی رہتی ہے تا آنکہ انقلاب کی زد سے محفوظ رہے جو نہی حوادث روزگار کا کوئی پتھر الگا دھڑام سے یہ پوری عمارت زمین پر آ رہی۔ علامہ اقبال رحمۃ اللہ علیہ نے قوموں کے عروج و زوال کے فلسفہ کو ان معنی خیز الفاظ میں بتلایا ہے۔ فرماتے ہیں۔

آ! تجھ کو میں تبتلاؤں تقدیر اہم کیا ہے شمشیر و ستان اول طاوس درباب آخر

### قیصر

دنیا کی قدیم ترین تہذیبوں میں جنوبی عرب کی تہذیب جس کا پایہ تخت یمن کا مشہور شہر مارب تھا اپنی گونا گوں تاریخی خصوصیات کی بنا پر نمایاں اہمیت رکھتی ہے۔ اس تہذیب کا بانی عرب کا مشہور فاتح سب ابن شیب بن قحطان تھا جس کا اہلی نام عمر یا عبد شمس ہے لیکن تاریخ میں وہ سب کے لقب سے مشہور ہے۔ سب کی تاریخ ۱۲۰۰ ق م سے شروع ہوتی ہے اور یہی زمانہ اس کے دارالسلطنت مارب کی تعمیر کا ہے۔ مارب یمن کے شرقی جانب پہاڑ پر واقع تھا۔ اس میں بہت گنجان باغ تھے جن میں گونا گوں قسم کے عمدہ عمدہ پھل اور میوے بکثرت ہوتے تھے۔ چھوڑے دار چینی جیسے خوشبودار درختوں کے گھنے باغات تھے جن کی خوشبو سے تمام شہر مہکا رہتا تھا۔ یہاں تک کہ آس پاس کے گزرنے والے بھی اس سے لطف اٹھاتے تھے۔ آب و مہا نہایت فرحت بیرو معتدل تھی جس کی وجہ سے کمی، مچھر، کھنٹل جیسے کثیف جانور اور اسی طرح سانپ، کچھو، جیسے موزی حشرات الارض کا مارب کے گرد و نواح میں وجود نہ تھا اور یہی نہیں کہ اس قسم کے موزی جانور وہاں ہوتے ہی نہیں تھے بلکہ اگر کوئی مسافر ادھر آنکلتا اور اس کے کپڑوں میں جوں ہوتی تو وہ بھی مرجاتی تھی ان کی اس عشرت میں زندگی پر عرب شاعر شلم بن قرط کہتا ہے ۱۵

المیزان الحی کا نوا یغبطونہ ہمارب اذکا نونیحطونہ معاً

بسب قبیلے مارب میں فروکش ہوتے تھے تو لوگ اس پر رشک کرتے تھے

سبا کا تمدن | قوم سبا تجارت کرتی تھی۔ ان کی تجارت نہایت اعلیٰ پایہ پر تھی۔ دنیا کے ہر گوشہ میں تجارت | ان کا مال پہنچتا تھا۔ سونا، چاندی، جواہرات اور خوشبودار چیزیں ان کی تجارت کا

۱۵ معالم التنزیل ج ۳ ص ۱۸۹۔ ۱۶ معجم البلدان ج ۴ ص ۳۵۸

مخصوص سامان تھار سونا، چاندی اور جوہرات عرب کی ایک ماہہ الامتیاز چیز تھی۔ ان کے ہاں کثرت سے کانیں تھیں۔ عصر حاضر میں مغربی ماہرین طبقات الارض نے اس پر مفصل رپورٹیں شائع کی ہیں۔ خوشبودار اللہ تعالیٰ نے خطہ یمین کے لئے مخصوص طور پر رعایت فرمائی تھی جو تادمتر سا کے قبضہ میں تھی۔ اس زمانہ میں بت پرستی عام ہونے کی وجہ سے معابد میں رات دن خوشبوئیں استعمال ہوتی تھیں اس لئے تمام دنیا بندہا اس کے خریدنے پر مجبور تھی اور اس پر زیادہ سے زیادہ روپیہ صرف کرنا بہترین عبادت خیال کیا جاتا تھا۔ قوم سبا کی یہ تجارت شام اور مصر کی راہ سے ہوتی تھی اور پھر یہاں سے یہ مال تقریباً تمام دنیا میں منقسم ہو جاتا تھا۔

زراعت | اگرچہ قومی پیشہ تجارت تھا لیکن کچھ لوگ کاشت بھی کرتے تھے۔ ان کے یہاں آبرسانی کا کوئی معقول انتظام نہیں تھا۔ برسات میں پہاڑوں سے جو پانی بہ کر میدانوں میں آتا تھا وہ رگستان میں پھیل کر ضائع ہو جاتا تھا۔ دریا بھی گرمی کے موسم میں خشک ہو جاتے تھے۔ قحط آب کی اس مصیبت سے نجات حاصل کرنے کے لئے اہل ماہر نے بندہ باندھنے شروع کئے جن سے پانی اس طرح ضائع ہونے سے محفوظ ہو جاتا تھا۔ ان بندوں میں سب سے زیادہ مہتمم ہاشان بندہ سد ماہر کے نام سے مشہور ہے جو اس موضوع کا مخصوص عنوان ہے۔

تعمیرات | فن تعمیرات میں قوم سبا کو اعلیٰ درجہ کی مہارت حاصل تھی۔ ان کے مکان نہایت عمدہ، فراخ اور خوش منظر ہوتے تھے۔ ان کو اس فن میں کمال حاصل تھا اور کاریگری کے عجیب عجیب نمونے پیش کرتے تھے۔ ہر مکان کے قریب ایک باغیچہ ہوتا تھا۔ ستونوں پر سونے چاندی کے نقش و نگار بنتے تھے، محرابوں پر عجیب عجیب قسم کی بچکھاریاں ہوتی تھیں۔ مثال کے طور پر ہم ان کے قصر شاہی سلمین کا تذکرہ کرتے ہیں جس سے ان کی اعلیٰ درجہ کی صناعتی کا اندازہ ہو سکتا ہے۔

۱۰ تفسیر کثافت ج ۲۔

شاہی محل نہایت مستحکم اور موقع کے لحاظ سے بہت اچھی جگہ واقع تھا۔ چاروں طرف پہاڑ تھے جو اس کی قدرتی طور پر حفاظت کرتے تھے جس سے ان کی کماں دانشمندی اور تدبیر کا پتہ چلتا ہے قصر کی عمارت بہت بلند تھی اور اس پر سونے چاندی اور جواہرات سے نقش و نگار بنائے گئے تھے جن کے دیکھنے سے آنکھیں خیرہ ہوتی تھیں یہ قصر بہت وسیع تھا جس میں شرقی جانب تین سو ساٹھ دروازے تھے اور اتنی ہی مقدار میں غروب روئے تھے۔ یہ دروازے از روئے پیمائش اس طرح قائم کئے گئے تھے کہ سال بھر تک روزانہ سورج ایک ایک دروازے سے طلوع کرتا تھا اور بوقت غروب ایک ایک دروازے سے غروب ہوتا تھا یہ ساخت کا بہت بڑا کمال تھا کہ دروازے اس طرح قائم کئے گئے تھے کہ ہر روز سورج کے مطلع میں مقابلہ میں ایک دروازہ ہوتا تھا۔ ادھر آفتاب نے طلوع کیا اور ادھر کر نیں مہراب میں داخل ہوئیں اسی طرح غریب جانب بھی یہی کمال دکھلایا گیا تھا کہ ہر روز جب سورج غروب ہوتا تھا تو ایک نہ ایک دروازہ اس کے مقابل ہوتا تھا اور جب تک ایک کرن بھی غروب ہونے سے باقی رہتی تو وہ اس دروازہ میں ضرور ہوتی تھی۔ یہ ان کے ایک قصر کا مختصر بیان ہے جس سے ان کی کمال صنعتِ تعمیر کا اندازہ ہو سکتا ہے اور اسی پر ان کی اور عمارتوں کو قیاس کرنا چاہئے جن میں انہوں نے تعمیر کے عجیب و غریب عجائبات پیش کئے تھے۔ تاریخوں میں ان کے تفصیلی حالات ملتے ہیں لیکن ایک مختصر مضمون ان کے بیان کا نحل نہیں کر سکتا۔

محکمہ آب رسانی | عرب میں پانی نہ ہونے کی وجہ سے زراعت میں بڑی مشکلات پیش آتی تھیں جیسا کہ پہلے بیان میں ذکر کیا جا چکا ہے۔ انہی مشکلات کو دور کرنے کے لئے اہل بابل نے بہت سے بندہ باندھے تھے ان میں سب سے مضبوط اور قابل ذکر تاریخی بندہ "سدبارب" کے نام سے مشہور ہے۔

بارب چاروں طرف پہاڑوں سے گھرا ہوا تھا۔ پہاڑوں اور بارش کا پانی روکنے کے لئے ایک

بہت بڑا بندہ بانڈھا گیا تھا۔ یہ بندہ تین پہاڑوں کے درمیان واقع تھا۔ اور اتنی بڑی بڑی چٹانوں سے اس کی تعمیر کی گئی تھی جن کو تونو آدی مل کر مشکل اٹھا سکتے تھے۔ بندہ میں اوپر نیچے تین دہانے تھے ہر دہانہ میں دس دس کھڑکیاں بنائی گئی تھیں۔ بندہ کے سامنے ایک بہت بڑا حوض تھا۔ جس میں بارہ دہانے تھے ان سے بارہ ہی نہریں نکلتی تھیں اسی وجہ سے ملک کی زمین کو بارہ مساوی حصوں میں تقسیم کیا گیا تھا۔ نہروں کی سطح آلات کے ذریعہ سے نہایت ہوشیاری سے درست کی گئی تھی۔ نہروں سے بڑے بڑے راجھے اور ان سے گولیں اور گولوں سے نالیاں نکالی گئی تھیں۔ آبپاشی کے وقت بند کی کھڑکیاں درجہ بدرجہ کھول دی جاتی تھیں اور پانی حوض میں جمع ہوتا رہتا تھا۔ پھر حوض سے نہروں میں آتا تھا۔ نہروں میں اس حساب سے پانی پہنچایا جاتا تھا کہ اس میں سے جتنے راجھے نکلتے تھے سب میں پانی مساوی طور پر پہنچتا تھا اور اسی طرح گولوں سے جو پانی نالیوں میں آتا تھا وہ بھی ہر کھیت کی ضرورت کے مطابق ہوتا تھا۔

پانی کی اس عجیب و غریب تقسیم سے پورے ملک بیک وقت سیراب ہوتا تھا۔ اس بندہ نے ان کے لئے زراعت کی تمام معیبتیں یکسر ختم کر دی تھیں۔ زراعت کثرت سے ہوتی تھی۔ تمام قسم کے باغات لگائے جلتے تھے جن میں طرح طرح کے پھل پھول اور میوے بکثرت ہوتے تھے۔ زمین کی پیداوار ہوجانے کی وجہ سے سال میں تین فصلیں ہونے لگی تھیں۔ اور اس کا اندازہ اس سے لگایا جاسکتا ہے کہ جوئے کے بونے اور کاٹنے میں صرف دو مہینے کافی ہوتے تھے۔ ان کی زندگی عجیب قسم کے عیش و تنعم میں گزرنے لگی۔ رات دن باغوں میں ٹپے رہتے تھے۔ ملک اس قدر سرسبز و شاداب ہو گیا تھا جس پر دوسرے ممالک رشک کرتے تھے۔ مولانا روم غزنوی میں فرماتے ہیں :-

۱۔ معجم البلدان ج ۴ ص ۳۵۵ - ۳۵۶ بخدی ج ۳ ص ۱۸۹ والہدایۃ والنہایۃ ج ۳ ص ۵۰ و التیسیر ابن جریر

ج ۲۲ ص ۴۸ - ۳۵۷ بقوت آدمی ج ۴ ص ۳۵۵ - ۳۵۶ مآۃ السنوی رفقہ سوم ص ۱۶۷ -

و ادحق اہل سبارا بس فراغ صد ہزاراں قصر و ایوانہا و باغ  
 دادشاہ چنڈیں ضیاع و باغ و فراغ از چپ و از راست از بہر فراغ  
 بسکہ می افتاد از پری شمار تنگ می شد معبرہ ہر را بگذار  
 اس نثار میوہ راہ را می گرفت از پے میوہ رہر و در شگفت

موضوع سد بارب کی بنا تعمیر میں مختلف نام بیان کرتے ہیں لیکن تاریخ کی معتبر روایات  
 کی نشان دہانی میں ملکہ بلقیس کے نام کو ترجیح حاصل ہے جس کا زمانہ تقریباً ۹۵۰ ق م ہے لیکن وہ  
 اس کی حمیہ کو پورا نہ کر سکی اور اس کے بعد اس کے جانشینوں نے اس کو پورا کیا۔

سد بارب قوم سبکی انجیری کا بے مثل کمال ہے جس کی بدولت عرب جیسار گیتان ملک  
 لالہ نارین گیا اور ملک کو قحط آب کی مصیبتوں سے چھٹکارا ملا۔

پارلیمنٹری نظام | ایک متمدن سلطنت کے لئے پارلیمنٹ کا ہونا ازسب ضروری ہے۔ سبکی پارلیمنٹ میں  
 ۳۱۳ ممبر تھے۔ جن سے اہم امور میں مشورہ کیا جاتا تھا۔ رائے زنی ہوتی تھی اور بادشاہ ان میں سے کسی  
 رائے کو اختیار کر لیتا تھا یا خود کوئی رائے پیش کرتا تھا جس پر تمام پارلیمنٹ رضامند ہو جاتی تھی۔ اس

سے مشہور جغرافیہ نویس یاقوت حموی نے معجم البلدان (ج ۷، ص ۳۵۳) اور حافظ ابن کثیر نے  
 البدایہ والنہایہ (ج ۲، ص ۱۵۹) میں اس سد کا بانی سبک بن شیبہ کو قرار دیا ہے لیکن خود حافظ ابن کثیر  
 نے اس کے صفحہ کی طرف اشارہ کیا ہے۔ نیز درایت سے بھی اس کی تائید نہیں ہوتی کیونکہ سبک بن شیبہ کا زمانہ  
 نسبتاً ۸۰۰ ق م تک ہے اس لئے یہ ناممکن ہے کہ اس کے بنانے والوں کا زمانہ ۸۰۰ ق م تک ہے اس لئے یہ ناممکن ہے  
 کہ صدی کی طویل مدت اس کی تعمیر میں صرف ہوئی ہو کیونکہ یہ کوئی بہت بڑی دیوار نہیں تھی بلکہ اس کا طول  
 ۵۰ فٹ اور عرض ۵۰ فٹ تھا اس لئے اس کی اول بانی ملکہ بلقیس (۹۵۰ ق م) کو قرار دینا چاہئے اور پھر  
 ۸۰ ق م اس کے تمام کا زمانہ قرار دیا جائے تو اب یہ تعمیر ڈیڑھ صدی میں پوری ہو جاتی ہے۔ قیصر  
 ۱۷ تفسیر ابن جریر ج ۱۹ ص ۸۶۔

پارلیمنٹ کے ایک اجلاس کا بیان قرآن نے بھی کیا ہے۔

جب حضرت سلیمان علیہ السلام کا دعوت نامہ مکہ بلقیس کو ملنا تو اس نے شور مچا کر طلب کیا اور دعوت نامہ پڑھ کر نایا ممبران نے مقابلہ اور جنگ کی رائے پیش کی لیکن مکہ نے اس کے خلاف قبول دعوت کی تجویز پیش کی اور اسی پر عمل درآمد ہوا۔ اس سے ان کے نظام حکومت کا بگاڑ ہوا۔ کہ نہ بالکل جمہوریت تھی جس میں صدر جمہوریہ کی حیثیت ایک ممبر جیسی ہوتی ہے اور نہ بالکل مطلق العنان ملکیت تھی جس میں بادشاہ خود مختار ہوتا ہے بلکہ ان دونوں کے درمیان تھی جو اعتدال کی راہ ہے۔

فوج | حکومت کے زور و قوت اور شوکت و عظمت کا مدار دراصل فوج اور پولیس کی عمدگی پر ہوتا ہے۔ سب کے یہاں بھی یہ چیزیں موجود تھیں۔ ان کو قوت و شجاعت و رش میں ملی تھی۔ ان کا موثر اعلیٰ سائبان شیجب ایک بہت بڑا فاتح تھا جس نے "معین" کی سلطنت کا خاتمہ کر کے خود اپنی حکومت قائم کی تھی۔ وہ بہت دلیر اور شجاع تھا۔ سلطنتوں کو تہ و بالا کرنا اس کا رات دن کا مشغلہ تھا۔ نہایت خوردہ فوج کو غلام بنا لیتا تھا جس کی بدولت وہ سب سے گناہوں سے نام سے مشہور ہوا۔ یہی جو ہر جو سائبان شیجب کو فاتحین کی صف اول میں لکھا کرتے ہیں اس کے بعد اس کی اولاد میں بھی باقی رہا۔ چنانچہ جب حضرت سلیمان علیہ السلام نے ان کی مکہ بلقیس سے اطاعت طلب کی تو حضرت سلیمان علیہ السلام جیسے لاؤشکر والے بادشاہ کے جواب میں انہوں نے جو قبضہ کیا وہ یہی تھا کہ ہم کسی کی اطاعت نہیں کر سکتے اور جس پر ہمارے غلام بنانے کا جنون سوار ہوا وہ سمجھے کہ اس کے وجود سے دنیا بہت جلد پاک ہونے والی ہے۔ ہم بہادر ہیں۔ کسی کے غلام نہیں بن سکتے، ہمارے پاس ایسے اسلحہ ہیں جن کا کوئی جواب نہیں۔"

ان کے پاس فوج اور سائبان حرب کثیر مقدار میں موجود تھا۔ بعض مورخین ان کو منافیت اور جنگ سے نا آشنا خیال کرتے ہیں لیکن یہ صحیح نہیں ہے اس پر قرآن سے مختلف شہادتیں پیش

کی جاسکتی ہیں جن میں سب سے زیادہ سرین 'مَحْنُ' اُوْلُو قُوَّةٍ وَاُوْلُو اَبْصَارٍ شِدِّدٌ بِدَيْتِ جِزْرِ كَيْ تَفْسِيرِ مِ  
مفسرین شجاعت، قوت اور جنگی سامان وغیرہ کا تذکرہ کرتے ہیں۔ سنہ  
ذہب | سب کے مذہب کا تعین بہت دشوار ہے۔ بعض حضرات ان کو مشرک کہتے ہیں اور بعض  
موحد اور خدا پرست! لیکن آخر میں کیا ہے؟ اس کا جواب بہت مشکل ہے۔ تاہم ذیل میں اس کو بیان  
کرنے کی کوشش کی گئی ہے۔

سب کے مذہبی حیثیت سے چار دور ہیں۔ پہلا دور سبائین شیب سے شروع ہوتا ہے یہ موجد تھا  
۔ اس کے اشعار سے معلوم ہوتا ہے کہ وہ حضرت سلیمان علیہ السلام اور محمد رسول اللہ صلی اللہ علیہ وسلم  
پر ان کے زمانہ سے پہلے ہی توراہ کی مبین گویوں کی روشنی میں ایمان لایا تھا۔ ان اشعار کو مع ترجمہ نقل  
کیا جاتا ہے جن سے اس کے اسلام کا اندازہ ہو سکتا ہے۔

سبملاک بعد نادلک عظیم	نبی لایرخص فی البحر ام
ویملاک بعدہ منعمہ ملوک	یدینوہ الفیاد بکل وامی
ویملاک بعد ہم مناملوک	یصیرالملک فیذا بانقسام
ویملاک بعد قحطان نبی	تقی ضحبت حیر الانام
یسمی احمد ایا لیت انی	احمر بعد مبعثہ یعام
ناعضد وہ واحبوه بضری	بکل مدبح و بکل سرام
متی یظہر فکونوا ناصریہ	ومن یلقاہ یبلغہ سلامی

ہمارے بعد ملک ایک بہت بڑے بادشاہ (حضرت سلیمان علیہ السلام) کے قبضہ میں  
ہوگا جو نبی ہوں گے اور بے کاموں سے باز رکھیں گے۔ اس کے بعد طوائف الملکی



ہوگی پھر بنو قحطان کے بعد ایک عظیم الشان نبی (محمد بن عبدالعزیزؐ) افسیہ بانیِ وامی،  
صلی اللہ علیہ وسلم) اس ملک پر سلطنت کرے گا جس کا نام مبارک "احمد" ہوگا۔ کاش!  
میں ان کا زمانہ بناؤ اور مصیبتوں میں ان کی امداد کرنا لیکن بھائی، ہماری اتنی عمر کہاں!  
اگر تم ان کا زمانہ پاؤ تو ان پر ایمان لانا اور میرا سلام پہنچا دینا! ۱۰

اس سے اس کے اسلام کا اندازہ کیا جاسکتا ہے۔ ایک زمانہ تک سب پر یہی دور رہا، وہ اسلام پر  
ثابت قدم رہے اور بھینٹے بھوتے رہے۔ اس کے بعد وہ اسلام سے ہٹنے لگے اور ستارہ پرستی کا  
رنگ ان پر غالب آنے لگا۔ بالآخر اس کا اثر بادشاہ تک بھی پہنچا۔ شاہی مذہب ستارہ پرستی قرار پایا  
اور اب بلا روک ٹوک ملک میں ستاروں کی پرستش ہونے لگی۔ ان کے لئے عمارتیں بنائی گئیں جن میں  
ان ستاروں کی تصویریں رکھی گئیں۔ ان پر قربانیاں چڑھانی جاتی تھیں اور آمدنی کا ایک مخصوص  
حصہ ان کی نذر کیا جاتا تھا۔ سہ ماہی نصاب طور سے سورج کی پرستش کی جاتی تھی لیکن چاند اور زہرہ  
کی پرستش بھی ہوتی تھی۔ ان کے اس دور کو قرآن نے "يَتَّخِذُونَ لِلشَّمْسِ" سے تعبیر کیا ہے۔ آخر یہ دور  
بھی ختم ہوا اور ملکہ بلقیس نے حضرت سلیمان علیہ السلام کی دعوت قبول کی۔ اب پھر مملکت سب  
میں وحدانیت کا دور دورہ ہو گیا۔ رعایا حکومت سب خدا پرست اور موحد بن گئے۔ ایک مدت  
تک ان کا یہی حال رہا جس کو قرآن یوں بیان کرتا ہے: "وَأَسْمَدَتْ مَعَ سُلَيْمَانَ" یکایک حالات نے  
پٹا کھایا اور انھوں نے پھر سرکشی و نافرمانی شروع کر دی جس کو قرآن نے "فَأَعْرَضُوا" سے بیان کیا ہے  
اس کے بعد وہ تباہ و برباد کر دیئے گئے۔ یہ ان کے مذہب کے چار مستقل دور ہیں جن کو قرآن نے  
بالتصریح بیان کیا ہے۔

متفرق اشیا (تلخ اور زیورات) سب کی بہت عظیم الشان سلطنت تھی۔ اس کا تمدن بہت اونچا تھا۔ بادشاہ

۱۰ تفسیر ابن کثیر ج ۲ ص ۵۳۱۔ سے البدایہ والنہایہ ج ۲ ص ۱۵۹۔

تاج پہنتا تھا جو اہرات سے تیار کیا جاتا تھا۔ بادشاہ قدیم دستور کے مطابق سونے کے زیورات بھی استعمال کرتا تھا۔

خوشبودار سوختہ | سب کا ترقہ انتہائی ترقہ تھا وہ معمولی لکڑیوں کے بجائے عمدہ خوشبودار لکڑی جلتے تھے۔  
برتن | سب میں سونے چاندی اور جو اہرات کے برتن استعمال ہوتے تھے۔ ان میں عجیب عجیب قسم کے بل بوتے بنائے جلتے تھے۔ یہ برتن بہت نازک اور دیکھنے میں بے انتہا خوشنما معلوم ہوتے تھے۔  
کے | ان کے سکوں میں بادشاہ کی تصویر وغیرہ نہیں ہوتی تھی بلکہ اس کے بجائے پایہ تخت اور قصر شاہی کا نام ہوتا تھا۔

استحقاق حکومت | حکومت کا استحقاق صرف شاہی خاندان کو حاصل تھا۔ بادشاہ کا بڑا لڑکا پیدائشی طور پر حکومت کا حقدار سمجھا جاتا تھا اور اس کو یہ ملک اپنے باپ سے وراثت میں ملتا تھا۔

قوم کی تعیش کوٹیاں | قوم سب پر اللہ تعالیٰ نے بنی اسرائیل کی طرح بے انتہا احسانات کئے تھے ان کو ہر قسم کی راحتیں حاصل تھیں۔ سونا، چاندی ان کے گھر پیدا ہوتا تھا۔ میووں کے جنگل ان کے لئے وقف ہوتے تھے۔ شہر کی آب و ہوا معتدل تھی، ان کو کسی موزی جانور کا خوف نہ تھا وہ اگر تجارت کرتے تھے تو شام تک بے خوف و خطر سفر کرتے تھے۔ راستہ میں ان کے لئے اللہ تعالیٰ نے نہایت آسان منزلیں مقرر کر دی تھیں۔ صبح کو چل کر دوپہر کو کسی آبادی میں قیام کرتے اور پھر دوپہر کے بعد شام کو کسی بستی میں منزل کرتے تھے ان کو زادراہ کی مشقت نہ تھی "سدا رب" کی وجہ سے ان کی زمینیں جس قدر سبز و شاداب تھیں عرب میں وہ اپنی آپ نظیر ہیں۔ نہ اس سے پہلے عرب کو یہ شادابی نصیب ہوئی اور نہ بعد کو! لیکن انھوں نے ان نعمتوں کی کوئی قدر نہ کی، ان کو اپنی محنت و سعی کا نتیجہ خیال کیا۔ خدا کو بھول گئے اور اس کی نعمتوں کو ہر باد کرنا شروع کیا۔ ان کو اپنی ملک سمجھ کر اس میں آزادانہ تصرف کرنے لگے۔ معسیت کاری، شراب نوشی، رات دن کا مشغلہ ہو گیا تھا جس نے

انہیں سست اور کاہل بنا دیا۔ اللہ تعالیٰ نے انبیاء علیہم السلام کے ذریعہ سے ان کو تیسہ کی کفر و شرک کی برائیاں بتلائی ہیں لیکن ان پر کچھ اثر نہ ہوا تیسرہ پیغمبران کی اصلاح کے لئے بھیجے گئے۔ وہ ان کو برابر چونکاتے رہے لیکن وہ عیش کے نشہ میں بدست ہوئے جا رہے تھے۔ پیغمبر خدا کے احسانات ان پر جتلا رہے تھے لیکن وہ ان نعمتوں کو اپنی محنت و کوشش کا ثمرہ سمجھتے تھے، پیغمبران کو خدا کے سامنے جھکانا چاہتے تھے لیکن وہ چاند اور سورج کے سوا کہیں جھکنا نہیں چاہتے تھے، پیغمبران اپنا فرض ادا کر رہے تھے اور وہ بد نصیب قوموں کی طرح پیغمبروں سے ان کی صداقت کے لئے عذاب طلب کرتے تھے۔

سبا کی بربادی | جب قوم کی معصیت اور سرکشی انتہا کو پہنچ گئی اور انہوں نے اپنے اوپر ہدایت کے تمام راستے بند کر لئے تو قانونِ خداوندی کے مطابق ان پر تباہی و بربادی مسلط ہونے لگی۔ اللہ تعالیٰ نے ان میں سدا رب، پر بڑے بڑے چوہے سوراخ کرتے ہوئے پائے گئے۔ چوہے سدا کے پتھروں کو کھوکھلا کرتے تھے یہاں تک کہ اس میں بڑے بڑے سوراخ ہو گئے۔ برسات میں جب سیلاب آیا تو سدا میں سوراخ ہونے کی وجہ سے پانی نہ رک سکا، دیوار تباہ ہو گئی اور سدا طرف پانی پھیل گیا جس سے ان کی کھیتیاں تباہ و برباد ہو گئیں، زمین قابلِ کاشت نہ رہی اور سدا کے خطے میں ریت ہی ریت نظر آنے لگا۔ پھل خراب ہو گئے اور بلع اجڑ گئے اور اس طرح خانماں برباد ہوئے جس نے بالآخر ترک وطن پر مجبور کر دیا۔ سبا کی یہ بربادی عرب میں ضرب المثل بن گئی۔ عرب جب کسی کی تباہی و بربادی بیان کرنا چاہتے ہیں تو کہتے ہیں "تفرقوا ایادی سبا" یعنی خاندان سبا کی طرح تباہ و برباد ہوا۔ چنانچہ عرب کا ایک شاعر کہتا ہے:-

ایادی سبا یا غر ما کنت بعد کم      فلم یحل بالعینین بعدک منظر

غزہ جب تک تجھ سے دور تھا ہمیں دلِ خاندانِ سبا کی طرح پریشان رہتا، اور کوئی چیز بھی معلوم نہیں ہوتی

مارب کی بربادی پر ایک وسرا عرب شہر ایشی بن قیس اس طرح نوحہ کرتے ہیں۔  
 وفي ذلك للموتى اسوة . ومارب قفى عليها الحرم  
 رخام بنته لهم حمير اذا ماتاى ماؤهم لم يرم  
 فاروى الزروع واعنا بها على ساعته ماؤهم اذ قسم  
 فصاروا اياوى ما بقدره لنا منة على شرب طفل فطم  
 دلوک حمیر نے مکانات اور باغ بنائے، پانی کا بہت اچھا انتظام کیا جس سے کھیت  
 کیا روں میں پانی پہنچتا تھا، لیکن آہ! سیلاب نے ان کو برباد کر دیا اور وہ ایسے محتاج  
 ہوئے کہ پانی کے ایک ایک قطرے کو ترسنے لگے۔

سہاکی یہ بربادی نتیجہ ہے ان کی معصیت کاری اور غفلت نوشیوں کا۔ انھوں نے انعامات  
 خداوندی کی قدر کرنے کے بجائے کفرانِ نعمت اختیار کیا اور بنی اسرائیل کی طرح عیش و تنعم میں  
 پڑ کر خدا کو بھول گئے۔ جہاں تک تاریخی معلومات کا تعلق ہے وٹوق کے ساتھ کہا جاسکتا ہے کہ  
 جس قوم نے بھی خالق حقیقی سے کنارہ کشی کی اور لذاتِ تعیش میں مبتلا ہوئی، "قانونِ قدرت"  
 نے اس کو نظارہٴ عبرت بنا کر رکھ دیا۔

فاعتبروا یا اولی الابصار

﴿

۱۔ تفسیر ابن کثیر ج ۳ ص ۵۳۵